

**दिनांक 25.07.2016 को औद्योगिक क्षेत्र, फेज-1 रामनगर, चन्दौली में
जिलाधिकारी महोदय की अध्यक्षता में सम्पन्न बैठक की कार्यवृत्ति**

दिनांक 25.07.2016 को औद्योगिक क्षेत्र, फेज-1 रामनगर, चन्दौली के निकट मे० रमन डेरी उत्पाद के सभागार में श्री कुमार प्रशान्त जिलाधिकारी महोदय, चन्दौली की अध्यक्षता में अपरान्ह 3.00 बजे बैठक सम्पन्न हुई। श्री आर०के० चौधरी, मण्डलीय अध्यक्ष, इण्डियन इण्डस्ट्रीज एशोसिएशन, वाराणसी मण्डल, वाराणसी ने उपस्थित अधिकारीगण, उद्यमी बन्धुओं एवं उद्यमी संगठनों के पदाधिकारियों का स्वागत करते हुए बैठक की कार्यवाही प्रारम्भ किया।

एजेण्डा- 1 नालियों की स्थिति में सुधार के सम्बन्ध में चर्चा - मण्डलीय अध्यक्ष द्वारा जिलाधिकारी महोदय को अवगत कराया गया कि नालियों की स्थिति बहुत ही खराब है जिसमें सफाई और मरम्मत की आवश्यकता है। इसके लिए हम उद्यमीगण चन्दा एकत्र कर स्वतः सफाई करा रहे हैं। इस प्रकरण पर क्षेत्रीय प्रबन्धक यू०पी०एस०आई०डी०सी० वाराणसी द्वारा अध्यक्ष महोदय को अवगत कराया गया कि औद्योगिक क्षेत्र फेज-1 रामनगर, चन्दौली के लिए रू० 19 लाख एवं औद्योगिक क्षेत्र, फेज-2 रामनगर, चन्दौली के लिए रू० 9 लाख का टेंडर का प्रस्ताव पास हो गया जिससे नालियों की सफाई और मरम्मत का कार्य शीघ्र कर लिया जायेगा। जिलाधिकारी महोदय द्वारा इस कार्य को प्राथमिकता के आधार पर क्षेत्रीय प्रबन्धक यू०पी०एस०आई०डी०सी० वाराणसी कार्यवाही करने का निर्देश दिये गये।

एजेण्डा- 2 सड़कों की स्थिति में सुधार के सम्बन्ध में चर्चा - - मण्डलीय अध्यक्ष द्वारा जिलाधिकारी महोदय को अवगत कराया गया कि सड़कों की स्थिति बहुत ही खराब है जिसकी मरम्मत की आवश्यकता है। इस प्रकरण पर क्षेत्रीय प्रबन्धक यू०पी०एस०आई०डी०सी० वाराणसी द्वारा अध्यक्ष महोदय को अवगत कराया गया कि औद्योगिक क्षेत्र फेज-1 रामनगर, चन्दौली एवं औद्योगिक क्षेत्र, फेज-2 रामनगर, चन्दौली के लिए रू० 9 करोड़ का स्टीमेट उच्च अधिकारियों के पास भेजा जा रहा है। प्रस्ताव पास होते ही कार्य शीघ्र सम्पन्न करा लिया जायेगा। जिलाधिकारी महोदय द्वारा इस कार्य को प्राथमिकता के आधार पर क्षेत्रीय प्रबन्धक यू०पी०एस०आई०डी०सी० वाराणसी को उच्च अधिकारियों से सम्पर्क कर कार्यवाही करने का निर्देश दिये गये।

एजेण्डा- 3 औद्योगिक क्षेत्र में जंगल विस्तार के सम्बन्ध में चर्चा - मण्डलीय अध्यक्ष द्वारा जिलाधिकारी महोदय को अवगत कराया गया कि औद्योगिक क्षेत्र फेज-1 रामनगर, चन्दौली एवं औद्योगिक क्षेत्र, फेज-2 रामनगर, चन्दौली के सड़कों एवं नालियों पर जंगली घास एवं छोटे - मोटे पेड़ पौधे लग गये हैं जिससे इकाईयों के स्वामियों / कर्मचारियों एवं गाड़ियों के आने जाने में परेशानी होती है। इसे साफ सुथरा बनाने की आवश्यकता है। इस प्रकरण पर जिलाधिकारी महोदय द्वारा क्षेत्रीय प्रबन्धक यू०पी०एस०आई०डी०सी० वाराणसी को सफाई करवाने का निर्देश दिये गये।

एजेण्डा- 4 औद्योगिक क्षेत्र में औद्योगिक भूखण्डों की वार्षिक अनुरक्षण के सम्बन्ध में चर्चा - मण्डलीय अध्यक्ष द्वारा जिलाधिकारी महोदय को अवगत कराया गया कि औद्योगिक भूखण्डों की वार्षिक अनुरक्षण दर रू० 8/से रू० 40/ प्रति वर्ग मी० (एक मुश्त 5 गुना) किये जाने का निर्णय यू०पी०एस०आई०डी०सी० द्वारा लिया गया है जो कि उद्योग के हित में नहीं है :- प्रकरण पर अध्यक्ष महोदय द्वारा यह अवगत कराया गया कि प्रकरण नीतिगत है तथा प्रकरण को मण्डलीय उद्योग बन्धु समिति को संदर्भित किया जा चुका है।

